



नेपाल सरकार
गृह मन्त्रालय
जिल्ला प्रशासन कार्यालय
गुलरिया, बर्दिया

Google Plus Code: 683V+HM Gulariya

स्थायी लेखानं. २०१२८४७७३

०८४-४२०१३३ प्र.जि.अ.

०८४-४२००९५ स.प्र.जि.अ./प्र.अ.

०८४-४२०१३२ प्र.अ.

०८४-४२०२७६ प्रशासन

०८४-४२०२४५ फ्याक्स

०८४-४२०९९९ DEOC

website:daobardiya.moha.gov.np

email:daobardiya@moha.gov.np

daobardiya@gmail.com

प.सं.: ०७८/०७९

च.नं.: स्था.प्र./

मिति: २०७८/१०/०४

कोभिड-१९ संक्रमण नियन्त्रण सम्बन्धमा प्रमुख जिल्ला अधिकारीबाट जारी आदेश :

विश्वव्यापी महामारीको रूपमा फैलिएको कोभिड-१९ संक्रमणबाट हालसम्म यस जिल्लामा संक्रमित ७७१० जना रहेको जसमध्ये ७३४६ जनाले कोरोना संक्रमणबाट मुक्त भई स्वास्थ्य लाभ गरिसकेका र दुई हप्ता अघि सक्रिय संक्रमित ६ जना रहेकोमा हाल सो संख्यामा तीस गुणा भन्दा बढीले वृद्धि भई १८३ जना आइसोलेसनमा सक्रिय संक्रमित रहेका एवम् यसको वृद्धिदर तीव्र रहेको अवस्था छ । कोरोना संक्रमणका कारण यस जिल्लामा २४५ जनाको दुःखद निधन भइसकेको छ । यसको फैलिने दरलाई नियन्त्रण, निदान र उपचार गर्न म.प.बै.सं. ६१/०७८ मिति २०७८/०९/३० गतेको नेपाल सरकार, मन्त्रपरिषद्को बैठकबाट भएको निर्णय, जिल्ला कोभिड-१९ संकट व्यवस्थापन केन्द्र (DCCMC) तथा जिल्ला सुरक्षा समितिको निर्णय एवम् संक्रामक रोग ऐन, २०२० को दफा २ ले दिएको अधिकार र स्थानीय प्रशासन ऐन, २०२८ को दफा ६ को उपदफा ३ बमोजिम निम्नानुसार गर्न गराउनहुन सम्बन्धित सबैमा यो आदेश जारी गरिएको छ ।

तपसिल:

१. सबै प्रकारका आमसभा, जुलुस, सभा, भेला वा धेरै मानिस भेला हुने क्रियाकलाप २०७८ माघ मसान्तसम्म सञ्चालन नगर्ने ।
२. गोष्ठी, सेमिनार, समीक्षा, बैठक जस्ता क्रियाकलापहरू सञ्चालन गर्दा भर्चुअल माध्यमबाट गर्ने । भौतिक उपस्थितिमा गर्नुपर्ने भएमा जनस्वास्थ्यका मापदण्ड पालना गर्ने गरी र एन्टिजेन परीक्षण गरी रिपोर्ट नेगेटिभ आएका बढीमा २५ जना मात्र सहभागी रहने गरी सञ्चालन गर्ने साथै त्यस्ता क्रियाकलाप सञ्चालन गर्दा २०७८/१०/०७ गते पश्चात त्यस्तो कार्यक्रममा खोपको पूरा मात्रा लगाएका व्यक्तिहरू मात्र उपस्थित हुने ।
३. क्लब, हेल्थ क्लब, जिम खाना, स्वीमिङ पुल, फुटसल, पटके हाटबजार र मानिसहरूको भिडभाड हुने अन्य सबै प्रकारका कार्यक्रमहरू २०७८/१०/१५ गतेसम्म सञ्चालन नगर्ने ।
४. विद्यालय, विश्वविद्यालय, कलेज, ट्यूशन सेन्टर, तालिम वा अन्य प्रकारका शैक्षिक क्रियाकलाप गर्दा २०७८/१०/१५ गतेसम्म भौतिक रूपमा उपस्थितिमा सञ्चालन नगर्ने । त्यस्ता शैक्षिक क्रियाकलाप भर्चुअल वा वैकल्पिक शिक्षण सिकाइका विधिहरू अपनाई सञ्चालन गर्ने ।
५. मठ, मन्दिर, मस्जिद, गुम्बा, चर्च लगायतका धार्मिक स्थलमा जनस्वास्थ्यका मापदण्ड पालना गर्ने गरी २०७८ माघ मसान्तसम्म नित्य पूजा, ध्यान र प्रार्थना मात्र गर्ने गराउने ।
६. सपिड मल, डिपार्टमेण्ट स्टोर, सुपर मार्केट वा अन्य प्रकारका पसलमा एक पटकमा २५ जना भन्दा बढी हुन नहुने, कुनै पनि सामान अनावश्यक रूपमा नछुने, दुई व्यक्तिको बीचमा कम्तिमा २ मिटर दुरी कायम गर्ने, मास्क अनिवार्य गर्ने, पटक पटक साबुन पानीले हात धुने वा सेनिटाइजर गर्ने गरी सञ्चालन गर्ने । जनस्वास्थ्य सम्बन्धी मापदण्ड पालना गर्ने गराउने दायित्व सम्बन्धित व्यवस्थापक वा सञ्चालकको हुने ।
७. पार्टी प्यालेसमा एक पटकमा कुल क्षमताको बढीमा एक-तिहाईमा नबढ्ने गरी बढीमा ५० जना मात्र उपस्थित रहने तथा जनस्वास्थ्यका मापदण्ड पालना गर्ने गरी सम्बन्धित जिल्ला प्रशासन कार्यालयबाट पूर्व स्विकृति लिई विवाह, ब्रतबन्ध, न्वारन तथा पास्नी जस्ता धार्मिक, सांस्कृतिक, सामाजिक वा अन्य कार्यक्रम सञ्चालन गर्ने ।

सन्त बहादुर सुनार
जिल्ला अधिकारी

८. कोभिड-१९ को अत्यधिक वृद्धि भैरहेको वर्तमान अवस्थालाई मध्यनजर राखी सीमावर्ती क्षेत्रमा अनावश्यक आवत-जावतको नियन्त्रणमा कडाई गर्ने ।
९. जुनसुकै सार्वजनिक संस्थाको पदाधिकारी वा कर्मचारी कोभिड-१९ बाट संक्रमित भएमा अस्पताल बसेकोमा अस्पतालबाट डिस्चार्ज भएको तीन दिनसम्म तथा होम आइसोलेसमा बसेकोमा सात दिनसम्मको लागि र कन्ट्याक्ट ट्रेसिङमा परेकोमा सम्बन्धित सुपरिवेक्षकको अनुमति लिई कोभिड-१९ परीक्षण नगरेसम्म बढीमा पाँच दिनसम्मको लागि निजको संचित वा पाउने बिदाबाट कट्टा नहुने गरी बिदा जनाउने ।
१०. संस्थाको साधारण सभा वा बैठकमा भर्चुअल र भौतिक उपस्थितिलाई समेत गणपूरक संख्या मान्ने र सम्बन्धित संस्थाको गणपूरक संख्या सम्बन्धमा भर्चुअल उपस्थितिलाई समेत गणपूरक संख्यामा गणना गर्ने गरी व्यवस्था गर्ने ।
११. यस आदेशमा उल्लेख भए बाहेका एक पटकमा पच्चीस जना भन्दा बढी जम्मा हुने क्रियाकलाप सञ्चालन गर्नुपरेमा जिल्ला प्रशासन कार्यालयको पूर्व स्वीकृतिमा जनस्वास्थ्यका मापदण्डको पूर्ण पालना गर्नेगरी संचालन गर्ने ।
१२. कार्यालय र पसल जस्ता सार्वजनिक स्थलमा सेनिटाइजर र मास्कको प्रयोग अनार्य गर्ने । कुनै व्यक्तिले मास्क नलगाई आएमा व्यवस्थापकले बढीमा रु. ५।- लिई मास्क उपलब्ध गराउने । मास्क नलगाउने व्यक्तिलाई कार्यालय तथा पसलमा प्रवेश गर्न नदिने ।
१३. सबै प्रकारका व्यवसायहरूको अग्रपङ्क्तिको काउण्टरमा रही काम गर्ने र ग्राहकहरूलाई नियमित सेवा दिने कर्मचारीको सम्बन्धित निकाय वा संस्थाले हप्ताको दुई पटक एन्टिजेन परीक्षण गराई रिपोर्ट नेगेटिभ आएका व्यक्तिलाई मात्र कामका खटाउने ।
१४. सार्वजनिक तथा निजी सेवा प्रदायक एवम् बैंक तथा वित्तीय संस्थाले सम्भव भएसम्म विद्युतीय प्रणाली मार्फत सेवा प्रदान गर्ने व्यवस्था मिलाउने ।
१५. व्यावसायिक, पेशागत र सामुदायिक संघ संस्था तथा अन्य सरोकारवालाले यो आदेशको पालना गर्ने गराउने र कोभिड-१९ रोकथाम, नियन्त्रण तथा उपचार व्यवस्थापनमा सहयोग गर्ने ।
१६. कोभिड-१९ को रोकथाम, नियन्त्रण, निदान, उपचार र निगरानी सम्बन्धमा देहायका निकायले देहाय बमोजिम गर्ने गराउने;

क. सार्वजनिक यातायात सञ्चालन सम्बन्धमा देहाय बमोजिम गर्ने;

१. सिट क्षमता भन्दा बढी यात्रु नराख्ने ।
२. सबै यात्रुलाई मास्क अनिवार्य गर्ने ।
३. सवारी साधनको ढोकामा र सवारी साधन भित्र सेनिटराइजको व्यवस्था गर्नुपर्ने ।
४. चालक तथा सहचालकले मास्क र फेस-सिल्ड लगाउनु पर्ने ।
५. सवारी साधनलाई दैनिक रूपमा निसङ्क्रमित गर्नुपर्ने ।
६. सार्वजनिक यातायातमा कुनै यात्रुले मास्क नलगाई आएमा चालक वा सहचालकले बढीमा रु. ५ लिई मास्क उपलब्ध गराउनुपर्ने ।
७. मास्क नलगाउने व्यक्तिलाई सवारी साधनमा प्रवेश गर्न नदिने ।
८. लामो दुरीमा चलने सार्वजनिक यातायातमा बीच बाटोमा थप यात्रु नचढाउने गरी सुरु गन्तव्य देखि अन्तिम गन्तव्यसम्म यातायात सञ्चालन गर्ने र यात्रुहरूको विवरण DCCMC लाई उपलब्ध गराउने ।
९. लामो दूरीमा चलने सार्वजनिक यातायातका यात्रुहरूलाई सम्भव भएसम्म एन्टिजेन परीक्षण गर्ने व्यवस्था मिलाउने ।

ख. होटल तथा रेष्टुरेण्टले देहाय बमोजिमका मापदण्ड पालना गरी सेवा दिने;

१. होटल तथा रेष्टुरेण्टका कामदारले अनिवार्य रूपमा मास्क, फेस-सिल्ड र पञ्जा लगाउने ।
२. होटल तथा रेष्टुरेण्टमा प्रवेश गर्ने सबै सेवाग्राहीलाई मास्क अनिवार्य गर्ने ।
३. कुल क्षमताको आधा भन्दा बढी नहुने गरी कम्तिमा दुई मिटरको भौतिक दुरी कायम गर्नुपर्ने ।



४. सेनिटाइजरको व्यवस्था गर्नुपर्ने ।
५. होटल तथा रेष्टुरेण्टलाई नियमित रूपमा निसङ्क्रमित गर्नुपर्ने ।
६. होटल तथा रेष्टुरेण्टमा कुनै सेवाग्राही मास्क नलगाई आएमा व्यवस्थापकले बढीमा रु. ५।- लिई मास्क उपलब्ध गराउनुपर्ने र मास्क नलगाउने व्यक्तिलाई होटल तथा रेष्टुरेण्ट प्रवेश गर्न नदिने ।
७. मिति २०७८/१०/०७ गतेपछि खोपको पूर्ण मात्रा लगाएका सेवाग्राहीलाई मात्र खोप कार्डको आधारमा होटल तथा रेष्टुरेण्टमा प्रवेश गर्न दिने ।
८. होटलले चेक-इन गर्दाको अवस्थामा वा चेक-इन गरेको २४ घण्टा भित्र आफ्नो होटलमा बास बस्ने प्रत्येक ग्राहकको एन्टिजेन परीक्षण गर्ने, त्यसपछि ७२ घण्टामा एन्टिजेन परीक्षण गर्ने र सोको विवरण DCCMC लाई उपलब्ध गराउने ।

ग. अस्पताल/स्वास्थ्य कार्यालयले देहाय बमोजिम गर्ने;

१. कोभिड-१९ संक्रमणको रोकथाम, नियन्त्रण, निदान र उपचारका लागि राष्ट्रिय मापदण्ड तथा जनशक्ति परिचालन सहितको प्रतिकार्य योजना बनाई कार्यान्वयन गर्ने गराउने ।
२. अस्पतालमा निश्चित बेड छुट्याई कोभिड केयर युनिटमा सेवा दिने सम्बन्धमा आवश्यक आदेश जारी गर्ने ।
३. संक्रमणको जोखिमको अवस्था हेरी DCCMC संग समन्वय गरी सार्वजनिक, निजी तथा गैरसरकारी स्वास्थ्य संस्था, जनशक्ति, औजार, उपकरण, भवन तथा स्थान स्वास्थ्य सेवा र कार्यको लागि प्रयोग गर्न सक्ने ।
४. १८ बर्षदेखि माथिका उमेर समूहका सबै व्यक्तिलाई खोप केन्द्र वा घुम्ती (मोबाइल) खोप केन्द्र मार्फत २०७८ चैत्र मसान्तसम्म पूर्ण मात्रामा खोप लगाउने ।
५. १२ बर्षदेखि १७ बर्षका उमेर समूहका बालबालिकालाई सबै विद्यालयमा खोप केन्द्र र मोबाइल खोप केन्द्र राखी २०७८ चैत्र मसान्तसम्म पूर्ण मात्राको खोप लगाउने ।
६. ५ बर्ष देखि ११ बर्ष उमेर समूहका बालबालिकालाई खोप उपलब्ध गराउन स्थानीय तह मार्फत Line Listing तयार गर्ने, खोपको आपूर्ति गरी २०७८ चैत्र मसान्तभित्र पहिलो मात्राको खोप लगाउने व्यवस्था मिलाउने ।
७. अग्रपङ्क्तिमा काम गर्ने स्वास्थ्यकर्मी, अत्यावश्यक सेवामा काम गर्ने व्यक्ति, सुरक्षाकर्मी, अन्य सरकारी कर्मचारी, पत्रकार लगायत अग्रपङ्क्तिमा काम गर्ने सबैलाई पूर्ण मात्रा खोप लगाएको अवधिको आधारमा २०७८ माघ १ देखि अतिरिक्त मात्रा खोप लगाउने ।
८. खोपको उपलब्धताको आधारमा ५० बर्ष उमेर समूह माथिका व्यक्तिलाई प्राथमिकता दिने गरी पूर्ण मात्रा खोप लगाएको अवधिको आधारमा २०७८ माघ ८ गतेदेखि अतिरिक्त मात्रा खोप लगाउने ।
९. जिल्ला खोप समन्वय समितिले जिल्लामा कोभिड-१९ विरुद्धको खोपको कभरेज वृद्धि गर्ने तथा खोप लगाउन योग्य नागरिकहरूलाई खोप लगाउने व्यवस्था मिलाउने ।

घ. स्थानीय तहले देहायको व्यवस्था गर्ने;

१. १५ वेडसम्म क्षमता भएका सरकारी, सामुदायिक, गैरसरकारी र निजी अस्पतालसंग सङ्क्रमितको उपचारका लागि सम्झौता गर्ने, अनुगमन गर्ने र शोधभर्ना भुक्तानीका लागि स्वास्थ्य तथा जनसंख्या मन्त्रालयमा सिफारिस गरी पठाउने ।
२. आधारभूत अस्पतालका संरचना नभएका स्थानीय तहले न्यूनतम पाँच वेडको अस्पताल सञ्चालन गर्ने ।
३. होम क्वारेन्टिन र होम आइसोलेसनमा रहेका व्यक्तिको स्वास्थ्य निगरानी तथा अनुगमन गरी थप जाँच वा उपचार आवश्यक पर्ने देखिएमा प्रयोगशाला र अस्पतालसंग समन्वय गरी त्यस्तो संस्थासम्म पुर्याउने काममा सहजीकरण गर्ने ।
४. कोभिड-१९ को चिन्ह तथा लक्षण भएका व्यक्तिको एन्टिजेन परीक्षण गर्ने र नतिजा नेगेटिभ आएका व्यक्तिको पी.सी.आर. परीक्षण गर्ने व्यवस्था मिलाउने । नतिजा पोजेटिभ आएका व्यक्तिको निकट सम्पर्कमा आएका व्यक्ति पहिचान गरी एन्टिजेन परीक्षण गर्ने ।

५. आफ्नो स्थानीय तहभित्र स्वाव संकलन गर्ने व्यवस्था मिलाउने तथा प्रत्येक वडामा भिडभाड हुन सक्ने स्थान वा हटस्पट पहिचान गरी निःशुल्क टेस्ट गर्ने तथा टेस्टको रिपोर्टिङ गर्ने व्यवस्था गराउने ।
 ६. स्थानीय तहको स्वास्थ्य केन्द्रमा अनिवार्य रूपमा सातै दिन न्यूनतम १२ घण्टा सञ्चालन हुने गरी कोभिड-१९ विरुद्धको खोप केन्द्र र एन्टिजेन परिक्षणको बुथ राख्ने । साथै नगरपालिका/गाउँपालिकाले जनघनत्वको आधारमा थप खोप केन्द्रहरू राख्नुपर्ने । खोप लगाउने कार्यमा स्थानीय तह अन्तर्गतका स्वास्थ्य संस्थाका चिकित्सक, स्वास्थ्यकर्मी तथा अन्य आवश्यक जनशक्ति तथा आवश्यकता अनुसार स्वयमसेवक परिचालन गर्ने गराउने ।
 ७. स्थानीय तहमा द्रुत प्रतिकार्य समूह गठन गरी तयारी अवस्थामा राख्ने ।
 ८. कोभिड-१९ का कारण मृत्यू भएका व्यक्तिको शवको व्यवस्थापन वा अन्त्येष्टी गर्दा आफ्नो धर्म परम्परा र संस्कृति अनुसार सम्बन्धित परिवार वा समुदायले २५ जना भन्दा बढी मलामी नहुने गरी जनस्वास्थ्यका मापदण्डहरूको पूर्ण पालना गरी गर्ने व्यवस्था मिलाउने । तर सो बमोजिम गर्न सम्भव नभएमा कोभिड-१९ का कारण मृत्यू भएका व्यक्तिको शव व्यवस्थापन सम्बन्धी संक्षिप्त कार्यविधि, २०७६ अनुसार नेपाली सेनाले गर्ने ।
 ९. क्वारेन्टिन, आइसोलेसन, केस इन्भेस्टिगेशन, कन्ट्याक्ट ट्रेसिङ, उपचार व्यवस्थापन, परीक्षण लगायत अत्यावश्यक सामग्री खरिद तथा जनशक्ति परिचालनका लागि आवश्यक व्यवस्था मिलाउने ।
 १०. सार्वजनिक यातायातमा यात्रु चढ्न र ओर्लन निर्धारण गरिएको स्थानमा सेनिटाइजर वा हात धुने साबुन पानीको व्यवस्था मिलाउने ।
 ११. आफ्नो पालिकामा खोप नपाउने व्यक्तिहरू पहिचान गरी कोभिड-१९ विरुद्ध खोप लगाउने अभियानलाई तीब्रता दिई पूर्ण खोप अभियान सञ्चालन गर्ने तथा थप जनशक्ति परिचालनसमेत गरी सिफारिस गरिएका खोप लगाउन योग्य नागरिकहरूलाई खोप लगाउने व्यवस्था गरी नियमित खोप केन्द्रहरू सञ्चालन गर्ने ।
 १२. निकट भविष्यमा खोप प्राप्त गर्ने ५ वर्षदिखि ११ वर्षसम्मका बालबालिकाको पहिचान र सूची तयार गर्ने र उपलब्ध हुनासाथ लगाउने तयारी गर्ने ।
 १३. सार्वजनिक स्थानमा वा सार्वजनिक सेवा प्रदान गर्दा खोप कार्डलाई प्रोत्साहन गर्ने व्यवस्था मिलाउने ।
 १४. उपर्युक्त कार्यहरूमा सहयोग तथा सहजीकरण गर्न विद्यमान टोल सुधार समिति, टोलस्तरमा गठन भएका कोभिड-१९ सहजीकरण समूह तथा उपभोक्ता समितिलाई परिचालन गर्ने र त्यस्ता समिति वा समूह गठन नभएको अवस्थामा आवश्यकता अनुसार त्यस्ता समिति वा समूह गठन गरी परिचालन गर्ने ।
- ड. टोलस्तरमा गठन भएका कोभिड-१९ सहजीकरण समूह, टोल सुधार समिति वा उपभोक्ता समितिले देहाय बमोजिम गर्ने;
१. कोभिड-१९ सम्बन्धमा व्याप्त भ्रम हटाउने गरी जनचेतना फैलाउने, समुदायमा सही सूचना सम्प्रेषण गर्ने तथा जनस्वास्थ्यका मापदण्डहरू पालना गर्न प्रोत्साहन गर्ने ।
 २. परीक्षण, क्वारेन्टिन, आइसोलेसन तथा उपचारको लागि सम्पर्क गर्न आवश्यक सहयोग गर्ने ।
 ३. क्वारेन्टिन वा आइसोलेसनमा बस्नुपर्ने व्यक्ति त्यसरी क्वारेन्टिन वा आइसोलेसनमा बसे नबसेको सूचना स्थानीय तहलाई दिने ।
 ४. घर वा होटेलमा क्वारेन्टिन वा आइसोलेसनमा बसेका व्यक्तिलाई आवश्यकता अनुसार स्वास्थ्य सम्बन्धी जानकारी उपलब्ध गराउने तथा परामर्श दिने, आवश्यकता अनुसार फलो-अप गर्ने र सूचना अघावधिक गर्न कन्ट्याक्ट ट्रेसिङ समूहलाई सहयोग गर्ने ।
 ५. दुई मिटरको भौतिक दुरी, मास्कको अनिवार्य प्रयोग, सार्वजनिक स्थानमा साबुन पानीले हात धुने लगायत जनस्वास्थ्यका मापदण्डहरू पालना भए नभएको सूचना स्थानीय तहलाई दिने ।
 ६. साठी वर्ष माथिका नागरिक, दिर्घ रोग भएका व्यक्तिलाई घर बाहिर नजान अनुरोध गर्ने र जानुपर्ने अवस्था भएमा जनस्वास्थ्यका मापदण्ड पालना गरी गन्तव्यसम्म पुग्न र फर्कन सहजीकरण गर्ने ।

७. कोभिड-१९ विरुद्धको अभियानमा स्थानीय संघसंस्था, क्लब, शिक्षक तथा स्वयम्सेवक परिचालनका लागि स्थानीय तहलाई सहयोग गर्ने ।
८. खोप अभियानमा आवश्यक सहयोग गर्ने ।
- च. आम नागरिकले देहाय बमोजिम गर्ने ।
१. जनस्वास्थ्यका मापदण्डको पूर्ण रूपमा पालना गर्ने ।
 २. घर बाहिर निस्कदा अनिवार्य रूपमा मास्को प्रयोग गर्ने, प्रयोग गरिएका विसर्जन गर्नुपर्ने मास्क बन्द डस्विन वा प्लाष्टिक झोलामा बन्द गरी सुरक्षित साथ राखी ५ दिन पछि मात्र विसर्जन गर्ने ।
 ३. घर तथा सार्वजनिक स्थानमा जथाभावी नथुक्ने र प्रयोग गरेको मास्क नफाल्ने ।
 ४. विदेशबाट नेपालमा आउँदा वा निकट सम्पर्कमा रही कन्ट्याक्ट ट्रेसिङमा परेमा परीक्षणबाट नतिजा नेगेटिभ भएतापनि कम्तिमा ५ दिन होम क्वारेन्टिनमा अनिवार्य रूपमा बस्ने ।
 ५. पी.सी.आर.परीक्षणका लागि प्रयोगशालामा स्वाब दिएपछि नतिजा नआएसम्म बाहिर हिडडुल, भेटघाट वा बैठक नगर्ने ।
 ६. स्थानीय तहमा क्वारेन्टिन र आइसोलेसनमा बसेका व्यक्तिलाई सक्दो सहयोग गर्ने ।
 ७. अन्य व्यक्तिले जनस्वास्थ्यका मापदण्ड पालना नगरेमा स्थानीय तह, स्थानीय प्रशासन, स्वास्थ्य संस्था, टोल सुधार समिति, उपभोक्ता समिति वा सम्बद्ध अन्य निकाय वा संस्थालाई यथाशीघ्र जानकारी गराउने ।
 ८. होम आइसोलेसनमा बसेका व्यक्ति स्वास्थ्यकर्मीको नियमित सम्पर्कमा रहने र स्वास्थ्य सम्बन्धी कुनै समस्या भएमा तुरुन्तै नजिकको स्वास्थ्य केन्द्र/अस्पतालमा जाने ।
 ९. नेपाल सरकारले तोके बमोजिम कोभिड-१९ विरुद्धको खोप लगाउने ।

१७. कोभिड-१९ संक्रमणको जोखिम रोकथाम, नियन्त्रण, निदान र उपचारका सम्बन्धमा भए गरेका क्रियाकलापहरू बारे DCCMC ले संयुक्त अनुगमन गर्ने छ । कोभिड-१९ सम्बन्धी स्वास्थ्य सुरक्षाको मापदण्डको पूर्ण पालना नगरेमा वा यस आदेशको अवज्ञा गरेको पाइएमा सडकक्रामक रोग ऐन, २०२० एवम् स्थानीय प्रशासन ऐन, २०२८ बमोजिम कारवाही हुनेछ ।



